

तपाईंको आजको राशिफल

- ***** **मेष** : लाभ हुनेछ । नयाँ कार्य आरम्भ हुनेछ ।
- ***** **वृष** : पराक्रम बढेर जानेछ । आयमा वृद्धि हुनेछ ।
- ***** **मिथुन** : धार्मिक कार्यमा रूचि बढ्नेछ । धन लाभ हुनेछ ।
- ***** **कर्कट** : विदेश घुम्न जान पाइनेछ । मित्रहरू बढ्नेछन् ।
- ***** **सिंह** : शरीरमा पीडा हुनेछ । शिक्षामा प्रगति हुनेछ ।
- ***** **कन्या** : धन खर्च हुनेछ । जागिरमा पदोन्नति हुनेछ ।
- ***** **तुला** : विद्यामा रूचि बढ्नेछ । भ्रमेलाहरू आउनेछन् ।
- ***** **वृश्चिक** : मानसम्मान प्राप्त हुनेछ । मित्र बढ्नेछन् ।
- ***** **धनु** : तीर्थयात्रा गर्न पाइनेछ । लाभ हुनेछ ।
- ***** **मकर** : भाग्य वृद्धि हुनेछ । चौपायाबाट लाभ हुनेछ ।
- ***** **कुम्भ** : मानसम्मान घट्नेछ । स्वास्थ्य गडबड हुनेछ ।
- ***** **मीन** : व्यवसायमा लाभ हुनेछ । आयमा वृद्धि हुनेछ ।

चित्रमा इतिहास र संस्कृति



— आभास धरानन्द राजोपाध्याय

काठमाडौं, भदौ १२ ।

दृश्यहरू हामीले सुन्दै वा पढ्दै आएका छौं । अब यिनलाई देख्न पनि सकिने भएको छ — चित्रकलामा ।

इतिहासका यी क्षणहरू तथा सांस्कृतिक दिनचर्या देखाउने जीवन्त चित्रहरू कोरेका थिए कलाकार हरिप्रसाद शर्माले । प्राचीन तथा मध्यकालीन काठमाडौं उपत्यका भल्काउने यी चित्रहरूलाई 'काठमाडौं भ्याली डाउन द एजेज' नामक चित्र प्रदर्शनीमा राखिएको थियो ।

गत श्रावण २९ गते काठमाडौंको बबरमहलस्थित नेपाल कला परिषद्को ग्यालरीमा सुरु गरिएको यस चित्रकला प्रदर्शनीमा उत्साहजनक सहभागिताका कारण भाद्र ५ गतेबाट थप एक साता बढाइएको थियो ।

काठमाडौंको नेवार बस्ती लगन गोफल टोलमा जन्मिई जुद्धकला पाठशालामा तथा मास्टर जीवरत्न शाक्य, कालीदास श्रेष्ठ र चन्द्रमान मास्केसँग चित्रकला सिक्नुभएका शर्माका "कला भावना र कल्पनाशीलता"को वरिष्ठ संस्कृतिविद् सत्यमोहन जोशीले प्रशंसा गर्नुभएको छ । त्यसैगरी, कला तथा साहित्य समालोचक डा. अभि सुवेदीले "सांस्कृतिक प्रतीकात्मकता, काल्पनिक ऐतिहासिकता र रङ्गात्मक सजीवताले सुसज्जित" भनी उहाँको चित्रकलाको प्रशंसा गर्नुभएको छ ।

कलाकार शर्माको यिनै चित्रहरू सङ्कलित चित्रकिताव 'काठमाडौं भ्याली डाउन द एजेज' वि.सं. २०५९ मा नै प्रकाशित भइसकेको छ ।

सदीक्षा भइन् मिस नेपाल

समृद्धि राई

काठमाडौं, भदौ १२ ।

अन्य १८ जना प्रतिस्पर्धीहरूलाई उछिन्दै १९ वर्षीया सदीक्षा श्रेष्ठले मिस नेपाल २०१० को उपाधि हात पारेकी छिन् । यसका साथै उनले ५० हजारको नगद पुरस्कार समेत पाएकी छिन् ।

काठमाडौं जेसिज तथा हिडन ट्रेजरको संयुक्त आयोजना रहेको उक्त कार्यक्रममा सहाना वज्राचार्य फस्ट रनर अप भइन् भने संयुक्ता तिमिसना सेकेण्ड रनर अप भइन् । रनर अप सुन्दरीहरूले क्रमशः ३५ हजार तथा २५ हजारको नगद पुरस्कार पनि पाएका छन् ।

साथै यसै वर्षदेखि मिस नेपालको उपाधि विजेतालाई चेरी क्युक्यु ३ कार तथा फस्ट रनर अपलाई महिन्द्राको स्कुटर पनि दिइएको छ ।

मिस नेपाल २०१० नेपाल क्यान्सर रिलिफ सोसाइटी तथा विश्व वन्यजन्तु कोष, नेपालको सद्भावना राजदूत समेत रहनेछ ।



मिस नेपाल २०१० सदीक्षा श्रेष्ठ

उपाधि विजेता सदीक्षाले मिस फोटोजेनिक, मिस स्मार्ट वाल्क र मिस पर्सनासिलिटि पनि हात पार्न सफल भएकी छिन् । त्यसैगरी रनरअप संयुक्ता तिमिसना मिस पब्लिक चोइस चुनिएकी छिन् ।

प्रतियोगितामा मिस ब्युटिफुल हेयर सुजाता स्वर्णले, मिस ब्युटिफुल स्माइल अनिता आचार्यले, मिस ब्युटिफुल कम्प्लेक्सन प्रिया रानी लामा, मिस फ्रेन्डसिप चाँदनी देवाजु र मिस ट्यालेन्ट कुस्माञ्जली केसीले जितेका थिए ।

फिल्म समीक्षा

स्लमडग मिलियनर

आयुष लामा



निर्देशन — ड्यानी बोयल

कलाकार — देव पटेल, फ्रिदा पिन्टो, मधुर मित्तल, अनिल कपूर

सङ्गीत — ए. आर. रहमान


रिलिज — जनवरी २००८

स्क्रिनप्ले — सिमन बिउफय

कथा — विकास स्वरूप (बुकर पुरस्कार विजेता 'क्यु एण्ड ए')

ड्यानी बोयलको निर्देशन रहेको यो चलचित्रको कठा बुकर पुरस्कार विजेता विकास स्वरूपको 'क्यु एण्ड ए' बाट लिइएको हो । यस चलचित्रमा १८ वर्षीय जमाल मलिक (देव पटेल) भारतीय भर्सनको 'कौन बनेगा करोडपति ?' भन्ने प्रतियोगितामा जान्छन् । सडक बालक जमालको प्रतियोगितामा उनको आश्चर्यपूर्ण जितले कार्यक्रम सञ्चालक एवं कानूनी अधिकारीले शङ्का गर्छन् । अन्तिम प्रश्नको ठीक एक रातअघि पुलिसले समातेर जमाललाई सोधपुछ गर्दछ । त्यसैमा ऊ आफ्नो अतीत सम्झन्छ जसले उसलाई हरेक प्रश्नको उत्तर दिन्छ ।

प्रतिष्ठित एकेडेमी (अस्कर) एवार्डका लागि १० विधामा मनोनयनमा परेको यस चलचित्रले आठ विधामा सफलता पाएको थियो । साथै बाफ्टा, क्रिटिक्स च्वाइस र गोल्डेन ग्लोबमा यो सफल रहेको थियो ।



STARRING Amir Devkota & Dinesh Bhuju
DIRECTION OF PHOTOGRAPHY / SCRIPT
Anish Raj Shrestha ART DIRECTION
Abhas Dharananda Rajopadhyaya
DIRECTION / EDITING Rupak Shrestha

this is not THE END, but a NEW BEGINNING